

# बदलती टेक्नोलॉजी के मुताबिक हो हमारा एजुकेशन सिस्टम : संदीप

आईआईएम रायपुर में हुए ओरिएंटेशन प्रोग्राम में एक्सपर्ट्स ने रखी बात

सिटी रिपोर्टर | रायपुर

आईआईएम रायपुर के पोस्ट ग्रेजुएट प्रोग्राम (पीजीपी) की नौवीं और फैलो प्रोग्राम इन मैनेजमेंट (एफपीएम) की सातवीं बैच के ओरिएंटेशन प्रोग्राम का शनिवार को अंतिम दिन रहा। संदीप जैन, वीपी, बैंक ऑफ अमेरिका (मेरिल लिंच) ने कहा कि टेक्नोलॉजी लगभग हर क्षेत्र में बाधा डाल रही है। एजुकेशन सिस्टम को बदलती टेक्नोलॉजी के अनुसार डिजाइन करना चाहिए।

प्रतिभा अधिग्रहण, एरिक्सन के वरिष्ठ प्रबंधक सौरभ शर्मा ने कहा कि जो भी हमने बनाया है, वो बहुत तेजी से बदल रहा है और स्टूडेंट्स को इसके साथ चलना होगा। उन्हें वैश्विक स्तर पर कॉम्पिटिशन करने की जरूरत है। जॉन के. जॉन, वीपी (एलएंडडी), रिलायंस इंडस्ट्रीज लिमिटेड ने कहा कि अपना बेस्ट परफॉर्मेंस देने से पहले खुद के टैलेंट को पहले परखें और फिर मैदान पर आएं। अपनी बुद्धि को फीका न होने दें, जुनून के साथ अपने क्षेत्रों में काम करते हुए अपने लक्ष्य और अपनी ताकत को तेज रखें। एसीएस बोर्ड के डायरेक्टर



मनमोहन भूटानी ने कहा कि स्टूडेंट्स अपनी कमजोरियों पर काम करें और उसे अपनी ताकत बनाएं। कार्यक्रम में कैपेगिनी के सीनियर डायरेक्टर श्रीनाथ वाज रंगनाथन, राष्ट्रीय मानव संसाधन नेटवर्क के डीजी धनंजय सिंह, प्रकाश पादुकोण स्पोर्ट्स अकादमी के सीईओ विजय लंसी, हरजीत खंडूजा, अभय कपूर सहित अन्य मौजूद रहे।